



मैंने सरलता से खेला और पाकिस्तान के खिलाफ मैच को एक सामान्य मैच की तरह लिया, गेंद पर नज़र रखी और विकेट और लक्ष्य का आकलन करने के बाद ही अपने शॉट खेले।

- इशान किशन

भारतीय बल्लेबाज, पाकिस्तान के खिलाफ अपनी बल्लेबाजी को लेकर बोलते हुए।



खेल जगत

आज का खिलाड़ी



प्रमोद भगत
14 फरवरी डोपिंग से जुड़े नियमों के उल्लंघन के कारण 2024 में पेरिस पैरालंपिक खेलों में नहीं खेल पाने वाले बैडमिंटन खिलाड़ी प्रमोद भगत ने हाल में विश्व खिताब जीतकर अपने करियर को नहीं दिशा दी है और उनकी निगाह अब एशियाई खेलों और 2028 में लॉस एंजेलिस में होने

क्या आप जानते हैं ?... टी20 वर्ल्ड कप (2007-2026): भारत और पाकिस्तान के बीच अब तक हुए 9 मुक़ाबलों में से भारत ने 8 जीते हैं, जबकि पाकिस्तान ने केवल 1 (2021) जीता है।

आज के मैच
दक्षिण अफ्रीका व यूएई के बीच सुबह 11 बजे

पाकिस्तान व नामीबिया के बीच दोपहर 3 बजे

भारत व नीदरलैंड के बीच शाम 7 बजे

एवसीलेंस क्रिकेट अकादमी जीती

जयपुर, 17 फरवरी। अंडर 12 पिकासोटी कप में एवसीलेंस क्रिकेट अकादमी ने पहले बल्लेबाजी करते हुए 40 ओवर में 252 रन 6 विकेट के नुकसान पर बनाएं। सोहेल ने 86 और केतन ने 79 रनों का योगदान दिया। कैडलविक क्रिकेट अकादमी की ओर से धनंजय जांनोड ने 4 विकेट लिए। लक्ष्य का पीछा करने उतरी कैडलविक क्रिकेट अकादमी 40 ओवर में 208 रन 7 विकेट के नुकसान पर बना सकी। प्रणव कुमार ने 104 और विधान ने 38 रनों का योगदान दिया। एवसीलेंस क्रिकेट अकादमी की ओर से सोहेल ने 3 विकेट लिए। मैन ऑफ द मैच सोहेल को चुना गया।

स्वर्ण पदक जीतकर लौटी सोनु सम्मानित

जयपुर, 17 फरवरी। राजस्थान महिला मोर्चा की प्रदेशाध्यक्ष राखी राठौर ने आल इंडिया सिविल सर्विसेज महिला कबड्डी चैंपियनशिप में स्वर्ण पदक जीतकर लौटी सोनु यादव को साँल और बुके देकर किया सम्मानित। राखी राठौर ने सोनु को आशीर्वाद देते हुए कहा कि गोल्ड मेडल जीतकर ने केवल डिपार्टमेंट का बल्कि पूरे राजस्थान का गौरव बढ़ाया है। राखी राठौर ने कहा कि आप भाग्यशाली हैं कि आपको कटारिया जैसे कोच मिले। उन्होंने कहा कि कटारिया ने भवानी निकेतन महिला महाविद्यालय में कोचिंग देकर 21 साल तक कबड्डी में कॉलेज चैंपियन रही और इन्होंने कई राष्ट्रीय अंतरराष्ट्रीय खिलाड़ी निकाले। राठौर ने कहा कि सोनु बहुत होनहार खिलाड़ी हैं और यह जरूर एक दिन भारतीय महिला कबड्डी टीम में फिर प्रतिनिधित्व करेगी। उन्होंने कहा कि सोनु के पहले शोल्डर का ऑपरेशन हुआ फिर पैर में लिगामेंट टूट गया इन सबसे उभरती हुई इस खिलाड़ी ने हिम्मत नहीं हारी और लगातार मेहनत कर यह साबित कर दिया कि मैं बेस्ट हु जो आप सबके सामने हैं।

नेपाल ने स्कॉटलैंड को 7 विकेट से हराया

मुंबई, 17 फरवरी। नेपाल ने टी-20 वर्ल्ड कप 2026 में पहली जीत हासिल की है। टीम ने स्कॉटलैंड को 7 विकेट से हराया। मुंबई के वानखेड़े स्टेडियम में नेपाल ने ग्रुप सी के इस मैच का टॉस जीतकर गेंदबाजी चुनी। टीम ने वर्ल्डकप में पहली बार टॉस जीता। स्कॉटलैंड ने 20 ओवर में 7 विकेट पर 170 रन बनाए। जवाबी पारी में नेपाल ने 19.2 ओवर में 3 विकेट पर चेज कर लिया। दीपें सिंह ऐरी ने 23 बॉल पर 50 रन की नाबाद पारी खेली। ओपनर कुशल भुतेल ने 43 रन बनाए। माइकल लोस्क को 3 विकेट मिले। स्कॉटलैंड की ओर से ओपनर माइकल जोन्स (71 रन) ने फिफ्टी लगाई। जॉर्ज मुन्से ने 27 और ब्रैंडन मैकमुलेन ने 25 रन बनाए। शेष बल्लेबाज खास प्रदर्शन नहीं कर सके।

आईपीएल मैचों की प्रस्तावित मीटिंग हुई रद्द

जयपुर, 17 फरवरी। एसएमएस स्टेडियम में मुख्य सचिव, बीसीसीआई सचिव, राजस्थान रॉयल्स पदाधिकारी और स्पोर्ट्स काउंसिल अध्यक्ष नीरज के. पवन की मंगलवार को बैठक प्रस्तावित थी। यह मीटिंग भी अंतिम समय में रद्द कर दी गई। जबकि आईपीएल शुरू होने में अब ज्यादा समय नहीं बचा है। ऐसे में मैच आयोजन की तैयारियों के लिए समय लगातार कम होता जा रहा है। राजस्थान रॉयल्स प्रबंधन जयपुर में आईपीएल मैच कराने के पक्ष में नहीं है। पिछले सीजन के अनुभव, राजस्थान क्रिकेट एसोसिएशन की आंतरिक राजनीति और स्टेडियम की मौजूदा स्थिति को लेकर कराए गए सिक्रेट सर्वे की रिपोर्ट भी संतोषजनक नहीं बताई जा रही है। ऐसे में जयपुर से मैच शिफ्ट होने की संभावना से इनकार नहीं किया जा सकता। जयपुर के सवाई मानसिंह स्टेडियम में इंडियन आईपीएल मुक़ाबलों के आयोजन को लेकर असमंजस की स्थिति बनी हुई है। भारतीय क्रिकेट कंट्रोल बोर्ड बीसीसीआई और राजस्थान रॉयल्स के पदाधिकारियों का मंगलवार को स्टेडियम दौरा प्रस्तावित था। आखिरी समय में इसे रद्द कर दिया गया। इसके बाद जयपुर में आईपीएल मैचों के आयोजन पर संकट के बादल मंडराने लगे हैं।

भारत सुपर-8 में दक्षिण अफ्रीका और वेस्टइंडीज से भिड़ेगा

नई दिल्ली, 17 फरवरी। टी-20 विश्व कप के सुपर आठ चरण में भारत के प्रतिद्वंद्वी की पुष्टि हो गई है। जिम्बाब्वे ने आयरलैंड के खिलाफ मैच बारिश के कारण रद्द होने के बाद टूर्नामेंट के अगले चरण के लिए क्वालीफाई कर लिया है। भारतीय टीम सुपर आठ चरण के ग्रुप 1 में है और विश्व कप आठ चरण बचाने की कोशिश करेगी। टी20 विश्व कप की मौजूदा चैंपियन भारतीय टीम ने टूर्नामेंट के अपने तीसरे मैच में पाकिस्तान को हराकर सुपर आठ में जगह बनाई। विश्व कप में अजेय रहने वाली भारतीय टीम ऐतिहासिक खिताब बचाने के लिए पूरी तरह तैयार है।

मौजूदा चैंपियन अब जिम्बाब्वे, वेस्ट इंडीज और पिछले सीजन के उपविजेता दक्षिण अफ्रीका के साथ ग्रुप अकादमी 22 फरवरी को अहमदाबाद में दक्षिण अफ्रीका से भिड़ेगा, फिर 26 फरवरी को चेन्नई में जिम्बाब्वे के खिलाफ खेलेंगे और सुपर 8 चरण का समापन 1 मार्च को कोलकाता में वेस्ट इंडीज के खिलाफ मैच से करेगा। भारत ने रिविजर को कोलंबो में अपने कट्टर प्रतिद्वंद्वी पाकिस्तान को 61 रनों से हराकर सुपर 8 चरण में जगह बनाई। भारत फिनाल ग्रुप ए में तीन में से तीन मैच जीतकर शीर्ष पर है।

भारत अपना आखिरी ग्रुप स्टेज मैच बुधवार को अहमदाबाद के नरेंद्र मोदी स्टेडियम में नीदरलैंड्स के खिलाफ खेलेंगे। दोनों देशों ने टी20 अंतरराष्ट्रीय मैचों में सिर्फ एक बार एक-दूसरे का सामना किया है, जिसमें

भारत ने सिडनी में खेले गए 2022 टी20 विश्व कप में जीत हासिल की थी। सूर्यकुमार यादव की अगुवाई वाली भारतीय टीम अमेरिका, नामीबिया और पाकिस्तान को हराने के बाद लगातार चौथी जीत पर नज़र रखेगी। नीदरलैंड्स की पाकिस्तान से हार और अमेरिका से करारी हार ने सुपर 8 में क्वालीफाई करने की उनकी उम्मीदों पर पानी फेर दिया है। स्कॉट एडवर्सेस को टीम को अब तक सिर्फ नामीबिया पर मिली जीत ही हासिल हुई है।

भारत टी20 विश्व कप 2026 में अब तक अपराजित है और उसने अपने सभी मैच जीते हैं। उन्होंने अपने अभियान की शुरुआत अमेरिका के खिलाफ एक करीबी मुक़ाबले में जीत के साथ की। इसके बाद, भारतीय टीम ने अपने दूसरे मैच में नामीबिया को आसानी से हरा दिया, हालांकि उनकी बल्लेबाजी में आखिरी ओवरों में लड़खड़ाहट हुई थी। फिर उन्होंने कोलंबो में पाकिस्तान को करारी शिकस्त दी। भारत का सामना 18 फरवरी को नीदरलैंड्स से होगा, जो लीग चरण का उनका आखिरी मैच है। यह मैच भारत के लिए औपचारिकता मात्र है, लेकिन नीदरलैंड्स के लिए सुपर आठ में चमत्कारिक प्रवेश करने का एक सुनहरा मौका है। भारत विश्व कप में इतिहास रचने की कोशिश कर रहा है। वह टी20 खिताब का बचाव करने वाली, घरेलू मैदान पर खिताब जीतने वाली और साथ ही तीन टी20 विश्व खिताब जीतने वाली पहली टीम बनने का प्रयास कर रहा है।

युवा विस्फोटक बल्लेबाज डेवॉल्ड ब्रेविस की फॉर्म पर टिकी निगाहें

नई दिल्ली, 17 फरवरी। दक्षिण अफ्रीका टी20 विश्व कप के ग्रुप डी के अपने अंतिम और महत्वपूर्ण जैसे मुक़ाबले में बुधवार को यहां जब संघर्ष कर रहे संयुक्त अरब अमीरात (यूएई) के खिलाफ उतरेंगे तो उसकी निगाहें युवा विस्फोटक बल्लेबाज डेवॉल्ड ब्रेविस की फॉर्म पर टिकी होंगी। दक्षिण अफ्रीका तीन जीत के साथ पहले ही सुपर आठ में जगह बना चुका है इसमें अफगानिस्तान के खिलाफ दो सुपर ओवर तक चले रोमांचक मुक़ाबले में जीत और न्यूजीलैंड पर सात विकेट की प्रभावशाली विजय शामिल है। यूएई के लिए यह मुक़ाबला मार्क यानसन, कागिसो रबाडा और लुंगी एनगिडी जैसे तेज गेंदबाजों के खिलाफ खुद को परखने का मौका होगा।

टी-20 विश्वकप : सुनील गावस्कर की अभिषेक शर्मा को सलाह, विश्व कप में फार्म वापसी पर जोर

नई दिल्ली, 17 फरवरी। टी-20 विश्व कप में युवा ओपनर अभिषेक शर्मा की धीमी शुरुआत को लेकर चर्चा तेज है और अब पूर्व भारतीय कप्तान सुनील गावस्कर ने उन्हें सदा लेकिन अहम सलाह दी है। लगातार दो मैचों में खाता खोले बिना आउट होने के बाद अभिषेक पर दबाव बढ़ा है, ऐसे में गावस्कर ने उन्हें बुनियादी बातों पर ध्यान देने की नसीहत दी है।

बता दें कि टी20 विश्व कप 2026 में अभिषेक अब तक अपनी लय हासिल नहीं कर पाए हैं। सुनील गावस्कर ने कहा कि अभिषेक को सबसे पहले एक सिंगल लेकर अपना खाता खोलना चाहिए, उसके बाद ही बड़े शॉट्स खेलने की कोशिश करनी चाहिए। उनके मुताबिक क्रीज पर समय बिताने से

आत्मविश्वास लौटता है और फिर स्वाभाविक आक्रमक खेल सामने आता है। गावस्कर ने कहा कि 23 वर्षीय अभिषेक टूर्नामेंट से पहले शुरूआत के लिए लीग चरण के शतक जड़कर सुखियों में आए थे। हालांकि विश्व कप के दौरान वह बीमार पड़ गए और नामीबिया के खिलाफ मुक़ाबला नहीं खेल सके। मौजूद जानकारी के अनुसार, अस्पताल से लौटने के बाद कोलंबो में पाकिस्तान के खिलाफ मैच में भी वह बिना खाता खोले आउट हो गए। लगातार दो 'डक' के बाद यह असावळ उठने लगे हैं कि क्या वह शुरुआत में

जरूरत से ज्यादा आक्रमक होने की कोशिश कर रहे हैं। विशेषज्ञों का मानना है कि टी20 प्रारूप में तेज शुरुआत महत्वपूर्ण होती है, लेकिन बल्लेबाज को परिस्थितियों के अनुरूप संतुलन भी बनाना पड़ता है। गावस्कर ने भी इसी ओर इशारा करते हुए कहा कि जब खिलाड़ी सेट हो जाता है, तब वह अपनी सीमाओं से बाहर जाकर बड़े शॉट खेल सकता है। भारत पहले ही सुपर 8 चरण में जगह बना चुका है, ऐसे में टीम प्रबंधन के पास अभिषेक को दोबारा आत्मविश्वास हासिल करने का मौका देने का विकल्प है। यदि वह शुरुआती दबाव से निकलकर अपनी स्वाभाविक लय में लौटते हैं, तो मध्यक्रम पर भी दबाव कम होगा।

न्यूजीलैंड टी-20 वर्ल्डकप के सुपर-8 में पहुंचा, कनाडा को 8 विकेट से हराया

युवराज सिंह समरा का ऐतिहासिक शतक

चेन्नई, 17 फरवरी। न्यूजीलैंड ने टी-20 वर्ल्ड कप के 31वें मुक़ाबले में कनाडा को 8 विकेट से हराकर सुपर-8 में जगह पक्की कर ली। चेन्नई के चेपाक स्टेडियम में खेले गए इस मैच में कनाडा ने टॉस जीतकर पहले बल्लेबाजी चुनी और 20 ओवर में 4 विकेट पर 173 रन बनाए। जवाब में कीवी टीम ने 15.1 ओवर में सिर्फ 2 विकेट गंवाकर टारगेट हासिल कर लिया।

174 रन के टारगेट का पीछा करने उतरी न्यूजीलैंड के लिए ग्लेन फिलिप और रचिन वरवींद्र ने अर्धशतक लगाए। दोनों के बीच तीसरे विकेट के लिए नाबाद 146 रन की साझेदारी हुई। फिलिप ने 36 बॉल पर नाबाद

सिंह समरा ने अपने नाम के अनुरूप ऐसा प्रदर्शन किया कि क्रिकेट जगत हैरान रह गया। टी20 विश्व कप 2026 के ग्रुप डी मुक़ाबले में कनाडा क्रिकेट टीम ने न्यूजीलैंड क्रिकेट टीम के खिलाफ 173 रन का मजबूत स्कोर खड़ा किया। यह मैच चेन्नई के एमएचिंदरम स्टेडियम में खेला गया।

कनाडा की पारी की रीढ़ बने 19 वर्षीय ओपनर युवराज सिंह समरा, जिनका नाम भारतीय दिग्गज युवराज सिंह के नाम पर रखा गया है। गौरतलब है कि समरा ने महज 58 गेंदों में शतक जड़ते हुए 110 रन बनाए, जिसमें 11 चौके और छह छक्के शामिल रहे। यह पारी ने केवल कनाडा की दूसरी सबसे बड़ी टीम स्कोर में अहम रही, बल्कि टी20 विश्व कप इतिहास में किसी एसोसिएट देश के बल्लेबाज का पहला शतक भी बनी।

76 रन बनाए उन्होंने 3 कैच भी लिए। फिलिप को इस प्रदर्शन के लिए प्लेयर ऑफ द मैच चुना गया। वहीं, रचिन ने 39 बॉल पर नॉटआउट 59 रन की पारी खेली। कनाडा के लिए साद बिन जफर और दिलोन हेलियार को 1-1 विकेट मिला।

मंगलवार को चेन्नई में खेले गए मुक़ाबले ने टी20 विश्व कप 2026 में एक नई कहानी लिख दी। कनाडा के युवा बल्लेबाज युवराज



ऑस्ट्रेलिया टी-20 वर्ल्डकप से बाहर, जिम्बाब्वे सुपर-8 में जिम्बाब्वे-आयरलैंड मैच बारिश से रद्द

कैंडी, 17 फरवरी। 2021 की चैंपियन ऑस्ट्रेलिया टी-20 वर्ल्ड कप 2026 के लीग राउंड से ही बाहर हो गई है। मंगलवार को जिम्बाब्वे और आयरलैंड के बीच मैच बारिश के कारण रद्द हो गया। कैंडी के पल्लेकेले स्टेडियम में मैच का टॉस भी नहीं हो सका। इसी के साथ जिम्बाब्वे सुपर-8 में पहुंच गई है। एक दिन पहले केंगाश श्रीलंका के खिलाफ 8 विकेट से हार गए थे। उन्हें 13 फरवरी को जिम्बाब्वे ने 23 रन से हराया था। अब ऑस्ट्रेलिया को 20 फरवरी को ओमान से खेलना है। इसे जीतकर भी मिचेल मार्श की टीम अगले दौर में नहीं पहुंच सकेगी। ऑस्ट्रेलियन टीम इस टूर्नामेंट के इतिहास में दूसरी बार ग्रुप स्टेज से बाहर हुई है। इससे पहले 2009 में टीम रिकी पॉटिंग की कप्तानी में लीग राउंड से बाहर हो गई थी।

इमरान के लिए गावस्कर-कपिल भी आए साथ

नई दिल्ली, 17 फरवरी। पांच टेस्ट खेलने वाले देशों के चौदह पूर्व अंतरराष्ट्रीय क्रिकेट कप्तानों ने पाकिस्तान सरकार से पूर्व प्रधानमंत्री और विश्व कप विजेता कप्तान इमरान खान के स्वास्थ्य को लेकर गंभीर चिंताओं के मद्देनजर, जेल में बेहतरीन व्यवहार और चिकित्सा देखभाल सुनिश्चित करने की अपील की है। ऑस्ट्रेलिया के पूर्व कप्तान ग्रेग चैपल द्वारा तैयार की गई यह याचिका मंगलवार दोपहर प्रधानमंत्री शहबाज शरीफ को सौंपी गई। इस पत्र पर भारतीय क्रिकेट के दिग्गज सुनील गावस्कर और कपिल देव के साथ-साथ ऑस्ट्रेलिया के पूर्व कप्तान एलन बॉर्डर, स्टीव वॉ, इयान चैपल, बेल्लेंडा क्लार्क और किम ब्रूजेस; इंग्लैंड के माइक एथर्टन, नासिर हुसैन, माइक ब्रेयरली और डेविड गोवर; वेस्टइंडीज के क्लाइव लॉयड; और न्यूजीलैंड के जॉन राइट ने भी हस्ताक्षर किए हैं। पूर्व कप्तानों ने लिखा कि उनके स्वास्थ्य से संबंधित हालिया रिपोर्टों - विशेष रूप से हिरासत में रहते हुए उनकी दृष्टि में आई चिंताजनक गिरावट - और पिछले ढाई वर्षों से उनकी केंद की स्थितियों ने हमें गहरी चिंता में डाल दिया है।

एमवीसी कप के उद्घाटन मुक़ाबलों में विमल एरियन अचीवर्स और जिंदल पोलो की जीत

जयपुर पोलो सीजन 2026

जयपुर, 17 फरवरी। जयपुर पोलो सीजन 2026 के अंतिम आयोजित प्रतिष्ठित जयपुर ओपन फॉर ब्रिगेडियर एचएच महाराजा सवाई भवानी सिंह, एमवीसी कप (14 गोल्स) के उद्घाटन मुक़ाबले मंगलवार को पीपीसी और आरपीसी ग्राउंड पर खेले गए। पहला मुक़ाबला पीपीसी ग्राउंड पर टीम विमल एरियन अचीवर्स और टीम कैनेसिल सुहाना के बीच खेला गया, जिसमें विमल एरियन अचीवर्स ने 12-9 के अंतर से जीत दर्ज की।

दूसरा मुक़ाबला आरपीसी ग्राउंड पर टीम जयपुर अरावली और टीम जिंदल पोलो के बीच हुआ। इस रोमांचक मुक़ाबले में जिंदल पोलो ने 12-11 के स्कोर से जीती। जयपुर ओपन फॉर ब्रिगेडियर एचएच महाराजा सवाई भवानी सिंह, एमवीसी कप का फाइनल मुक़ाबला शनिवार, 21 फरवरी को दोपहर 3:30 बजे से राजस्थान पोलो क्लब ग्राउंड (आरपीसी) पर खेला जाएगा।

टीम कैनेसिल सुहाना बनाम टीम विमल एरियन अचीवर्स - विजेता टीम विमल एरियन अचीवर्स की ओर से ध्रुवपाल

टीम जयपुर अरावली बनाम टीम जिंदल पोलो - विजेता टीम जिंदल पोलो की ओर से मैक्स चार्लटन ने शानदार प्रदर्शन करते हुए 8 गोल किए। नवीन जिंदल ने 2 गोल किए, वहीं सिद्धांत शर्मा और सिमरन शेरगिल ने 1-1 गोल किया। दूसरी ओर, टीम जयपुर अरावली की ओर से लांस वॉटसन ने भी बेहतरीन प्रदर्शन करते हुए 8 गोल किए। हिज हाइनेस महाराजा सवाई पद्मनाभ सिंह, प्रताप सिंह कानोता और मैनुअल फर्नांडीज लोरेटे ने 1-1-1 गोल का योगदान दिया। बुधवार, 18 फरवरी को रेस्ट डे रहेगा। गुरुवार, 19 फरवरी को क्रांस सेमीफाइनल मुक़ाबले खेले जाएंगे। इन मुक़ाबलों में टीम कैनेसिल सुहाना और टीम जिंदल पोलो के बीच मुक़ाबला होगा, वहीं दूसरा मैच टीम विमल एरियन अचीवर्स और टीम जयपुर अरावली के बीच खेला जाएगा।

बीकानेर डिवीजन ने इंटर डिवीजन जीता

जयपुर, 17 फरवरी। गणपति नगर रेलवे ग्राउंड पर खेले जा रहे इंटर डिवीजन क्रिकेट टूर्नामेंट के फाइनल में गौरव खत्री के ऑलराउंड प्रदर्शन से बीकानेर डिवीजन ने जयपुर डिविजन को 18 रन से हराया। जिसमें पहले बल्लेबाजी करते हुए बीकानेर डिवीजन ने 25 ओवर में 202/8 रन बनाए। जिसमें गौरव खत्री ने 93 रन व विनोद चांवरिया ने 36 व जुबेर अली खान ने 34 रन का योगदान दिया। जयपुर डिविजन के गेंदबाजी की ओर से अंशुल गढ़वाल व आकाश साहू ने 2-2 विकेट लिए। जवाब में जयपुर डिविजन 25 ओवर में 184/9 मना सकी। जिसमें पवन पटवा ने 47 रन व धर्मवीर कुमार सैनी ने 34 रन व गौरव मीणा ने 30 रन का योगदान दिया। बीकानेर डिवीजन के गेंदबाजी की ओर से गौरव खत्री ने 3 विकेट व विनीत औजरे ने 2-2 विकेट लिए। मैन ऑफ द मैच - गौरव खत्री, टूर्नामेंट मुक़ाबला होगा, वहीं दूसरा मैच टीम विमल एरियन अचीवर्स और टीम जयपुर अरावली के बीच खेला जाएगा।

के.एल. सैनी 'ए' डिवीजन लीग राजस्थान यूथ व चंबल स्पोर्ट्स जीते

जयपुर, 17 फरवरी। जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज खेले गए मैचों में राजस्थान यूथ ने सुराना एकेडमी को 121 रनों से हराया तथा चंबल स्पोर्ट्स ने राजीव गांधी क्रिकेट क्लब को 72 रनों से हराया। राजस्थान यूथ की टीम लगातार चौथी जीत के साथ अंकतालिका में 8 प्वाइंट के साथ पहले स्थान पर है।

के एल सैनी स्टेडियम पर राजस्थान यूथ ने टॉस हारकर पहले बल्लेबाजी करते हुए अभय शर्मा के 43 रन, जयंत तावनी के 37 रन, भावित कुमावत के 65 रन, कुमार वासुदेव के 62 रन, रिहान अली के 25 रन, हिमांशु राणा के 12 रन व रोहन सिंह के नाबाद 15 रनों से 50 ओवर में 7 विकेट पर 294 रन बनाए। सुराना एकेडमी के लिए आदित्य झाला ने 56 पर 2, विकास झारवाल, अभिषेक यादव व आशीष इंदौरिया ने एक-एक विकेट लिया।

जवाबी पारी में सुराना एकेडमी की टीम प्रशांत यादव 34 रन, हर्ष परबानी 46 रन व आशीष इंदौरिया 34 रन से 39.1 ओवर में 173 रनों पर सिमट गई। राजस्थान यूथ के गेंदबाजों ने शानदार गेंदबाजी करते हुए हिमांशु राणा ने 16 पर 2, शुभम सिंह ने 23 पर 2, गौरव पुनिया ने 52 पर 3, रोहन सिंह ने 20 पर 2 व कैफ गुडएज ने 40 पर एक विकेट लिया।

दूसरे मैच में जयपुरिया ग्राउंड पर चंबल स्पोर्ट्स ने टॉस जीतकर पहले बल्लेबाजी करते हुए राहुल



खंडेलवाल के 88 रन, हार्दिक कुक्कड़ के 63 रन, गौरव सैनी के 22 रन व हिमान्य भारद्वाज के 24 रनों से 48 ओवर में 248 रन बना कर आउट हुई। राजीव गांधी क्लब के लिए आयुष गुर्जर ने 35 पर 4, मनय कटारिया ने 63 पर 3, राजवीर सिंह व विजय शर्मा ने एक-एक विकेट लिया। जवाबी पारी में राजीव गांधी क्लब की टीम मनय कटारिया 22 रन, राजवीर सिंह 53 रन, रक्षित कुमावत 37 रन व श्याम सुंदर के 17 रनों से 45 ओवर में 177 रन बनाकर आउट हो गई। चंबल स्पोर्ट्स के लिए तोषित भाटिया ने 31 पर 3, कार्तिक बटलानी 32 पर 2, दिव्याश शर्मा 39 पर 2, हिमान्य भारद्वाज 24 पर 2 व अभिजय भंडारी ने 25 पर एक विकेट लिया।